

പതിനഞ്ചാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 2469

23-02-2026-ൽ മറുപടിയ്ക്ക്

ജി.എസ്.ടി. വരുമാനത്തിലെ വർദ്ധനവ്

ചോദ്യം ഉന്നയിച്ച അംഗങ്ങൾ

ശ്രീ. സണ്ണി ജോസഫ്

ശ്രീ. സണ്ണി ജോസഫ്

ശ്രീ. സി. ആർ. മഹേഷ്

ശ്രീ. സനീഷ്കുമാർ ജോസഫ്

N/A independent_member_mock

മറുപടി നൽകിയ മന്ത്രി

ശ്രീ. വി. ഡി. സതീശൻ

(മുഖ്യമന്ത്രി)

(എ) 2025-26 സാമ്പത്തിക വർഷത്തിൽ സർക്കാർ ബജറ്റ് എസ്റ്റിമേറ്റ് ആയി പ്രതീക്ഷിച്ച ജി.എസ്.ടി. വരുമാനം സംസ്ഥാനത്തിന് ലഭിച്ചിട്ടില്ലെന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;

മറുപടി: 2025-26 സാമ്പത്തിക വർഷത്തിൽ, 2026 ജനുവരി മാസം വരെയുള്ള കണക്കുകൾ പ്രകാരം സംസ്ഥാനത്തിന്റെ തനത് നികുതി വരുമാനത്തിന്റെ വിവരങ്ങൾ അനുബന്ധമായി ചേർക്കുന്നു.

തനത് സാമ്പത്തിക വർഷം അവസാനിക്കുവാൻ ഇനിയും രണ്ടുമാസം കൂടി ശേഷിക്കുന്നതിനാലും, മാർച്ച് മാസത്തെ വരുമാനം പ്രധാനമായതിനാലും, പ്രതീക്ഷിച്ച വരുമാനം ലഭിച്ചിട്ടുണ്ടോ എന്ന കാര്യത്തിൽ അന്തിമ വിലയിരുത്തൽ നിലവിൽ നടത്തുവാൻ സാധ്യമല്ല.

(ബി) പ്രതീക്ഷിച്ച ജി.എസ്.ടി. വരുമാനം സംസ്ഥാനത്തിന് ലഭിച്ചിട്ടില്ലെങ്കിൽ ആയതിന്റെ കാരണങ്ങൾ വിശദമാക്കാമോ;

മറുപടി: തനത് സാമ്പത്തിക വർഷം അവസാനിക്കുവാൻ രണ്ടുമാസം കൂടി ഉള്ളതിനാലും മാർച്ച് മാസത്തെ വരുമാനം പ്രധാനമായതിനാലും പ്രതീക്ഷിച്ച വരുമാനം ലഭിച്ചിട്ടുണ്ടോ എന്ന കാര്യത്തിൽ അന്തിമ വിലയിരുത്തൽ നിലവിൽ നടത്തുവാൻ സാധ്യമല്ല. എന്നിരുന്നാലും സാമ്പത്തിക വർഷത്തിന്റെ മധ്യത്തിൽ നിരക്കുകൾ ഏകീകരിക്കുവാൻ 56-ാംമത് ജി.എസ്.ടി. കൗൺസിൽ കൈക്കൊണ്ട തീരുമാനം കേരളമുൾപ്പെടെയുള്ള എല്ലാ സംസ്ഥാനങ്ങളുടെയും കേന്ദ്രത്തിന്റെയും നികുതി വരുമാനത്തിൽ കുറവ് ഉണ്ടാക്കിയേക്കുമെന്ന് കൗൺസിൽ തന്നെ നിരീക്ഷിച്ചതിന്റെ അടിസ്ഥാനത്തിൽ, പ്രസ്തുത തീരുമാനം സംസ്ഥാനത്തിന് ജി.എസ്.ടി. വരുമാനത്തിൽ കുറവ് ഉണ്ടാക്കുമെന്ന് കരുതുന്നു. കൂടാതെ ഐ.ജി.എസ്.ടി. സെറ്റിൽമെന്റ് പൂളിലെ നെഗറ്റീവ് ബാലൻസ് ക്രമീകരിക്കുന്നതിന് വേണ്ടി 2025 ഏപ്രിൽ മാസം 965.16 കോടി രൂപ, അഡ്വാൻസ് അപ്പോർഷൻമെന്റ് (Advance Apportionment) ഇനത്തിൽ ക്രമീകരിച്ചതും പ്രതീക്ഷിച്ച വരുമാനത്തിൽ കുറവ് ഉണ്ടാക്കും.

(സി) ജി.എസ്.ടി. വരുമാനം ഉയർത്താനായി സർക്കാർ സ്വീകരിച്ച നടപടികൾ എന്തൊക്കെയാണെന്നും ആയവ കാര്യക്ഷമമാണോയെന്നും വിശകലനം ചെയ്തിട്ടുണ്ടോ; എങ്കിൽ വിശദമാക്കാമോ?

മുഖ്യമന്ത്രി: ചരക്കുസേവന നികുതി വകുപ്പിന്റെ പ്രവർത്തനങ്ങൾ, ഊർജ്ജിതപ്പെടുത്തി നികുതി പിരിവു കാര്യക്ഷമമാക്കുന്നതിനായി ജി.എസ്.ടി നിയമത്തിനനുസൃതമായി വകുപ്പിനെ പുനഃസംഘടിപ്പിക്കുകയും വകുപ്പിന്റെ പ്രവർത്തനങ്ങളെ ടാക്സ് സ്പെയർ സർവീസസ്, ഇന്റലിജൻസ് ആൻഡ് എൻഫോഴ്സ്‌മെന്റ്, ഓഡിറ്റ് എന്നീ വെർട്ടിക്കലുകളായി തിരിച്ചിട്ടുണ്ട്. ടി വിഭാഗത്തിലെ ഉദ്യോഗസ്ഥർക്ക് സ്പെഷ്യലൈസ്ഡ് ട്രെയിനിങ് നൽകി അവരെ അതതു വിഷയങ്ങളിലെ പ്രവർത്തനങ്ങൾ കൂടുതൽ കാര്യക്ഷമമായി ചെയ്യുന്നതിനായി പ്രാപ്തമാക്കുന്നതിനുള്ള നടപടികളും സ്വീകരിച്ചിട്ടുണ്ട്. ഇതിൽ ഓരോ വിഭാഗങ്ങളും നികുതി പിരിവ് ഊർജ്ജിതമാക്കുന്ന പ്രവർത്തനങ്ങൾ നടത്തി വരുന്നു.

ടാക്സ്സെയർ സർവീസസ് വെർട്ടിക്കലുകളിൽ നികുതിദായകർ റിട്ടേണുകൾ യഥാസമയം ഫയൽ ചെയ്യുന്നുണ്ടോയെന്ന് നിരീക്ഷിക്കുകയും പ്രസ്തുത റിട്ടേണുകൾ പരിശോധിച്ച് നികുതി അടവ് ഉറപ്പുവരുത്തുകയും ചെയ്യുന്നു.

നികുതിദായകരെ റിസ്ക് അടിസ്ഥാനത്തിൽ തരം തിരിച്ച് (പല പാരാമീറ്ററുകൾ ഉപയോഗപ്പെടുത്തി) ഓഡിറ്റിനായി തെരഞ്ഞെടുക്കുകയും ആയതിന്റെ അടിസ്ഥാനത്തിൽ ഓഡിറ്റ് വിഭാഗം സ്ഥാപനത്തിൽ ഓഡിറ്റ് വിസിറ്റ് നടത്തി നികുതിദായകർ സൂക്ഷിച്ചിരിക്കുന്ന രേഖകളും അക്കൗണ്ടുകളും വിശദമായി പരിശോധിച്ച് അവർ ഫയൽ ചെയ്ത റിട്ടേണുകളുമായി താരതമ്യം ചെയ്ത് എവിടെയെങ്കിലും നികുതി ചോർച്ച ഉണ്ടായിട്ടുണ്ടോ എന്നും പരിശോധിച്ച് നടപടികൾ എടുത്തു വരുന്നു.

എൻഫോഴ്സ്‌മെന്റ് വിഭാഗം ചരക്ക് നീക്കങ്ങൾ സൂക്ഷ്മമായി നിരീക്ഷിക്കുകയും, ഇ-വേ ബിൽ , ഇ-ഇൻവോയ്സ് തുടങ്ങിയവ നിയമപ്രകാരം ചരക്ക് നീക്കങ്ങൾക്ക് ഉപയോഗിക്കപ്പെടുന്നുണ്ടോയെന്ന് ഉറപ്പു വരുത്തുകയും 24 മണിക്കൂറും സംസ്ഥാനത്തിന്റെ വിവിധഭാഗങ്ങളിൽ പട്രോളിങ്ങിലേർപ്പെട്ടിരിക്കുന്ന എൻഫോഴ്സ്‌മെന്റ് വിഭാഗം സംസ്ഥാനത്തിനകത്തേക്കും പുറത്തേക്കും നികുതി വെട്ടിച്ച് നടത്തുന്ന ചരക്ക് നീക്കങ്ങളെ തടഞ്ഞ് പിഴ ചുമത്തുകയും കണ്ടുകെട്ടേണ്ടതായ കേസുകളിൽ നികുതി വെട്ടിച്ചുകടത്തുന്ന

ചരക്കുകളും വാഹനങ്ങളും കണ്ടുകെട്ടാനാവശ്യമായ നടപടികളെടുക്കുകയും ചെയ്യുന്നു. ഇതു കൂടാതെ വാഹന പരിശോധനയിൽ കണ്ടെത്തുന്ന തുടരന്വേഷണം ആവശ്യമായ കേസുകൾ ബന്ധപ്പെട്ട വിഭാഗങ്ങൾക്ക് കൈമാറുകയും ചെയ്യുന്നു.

ഇന്റലിജൻസ് വിഭാഗം വിവിധ സാങ്കേതിക വിദ്യയുടെ പിൻബലത്തോടെയും, രഹസ്യ അന്വേഷണം, ഇൻഫോർമേഴ്സ്, പരാതികൾ എന്നിവയിലൂടെയും ലഭിക്കുന്ന നികുതി വെട്ടിപ്പുകളെ സംബന്ധിച്ച സൂചനകൾ കൃത്യമായി അപഗ്രഥിച്ച് അന്വേഷണം നടത്തുകയും ആയതിലൂടെ നികുതി വെട്ടിപ്പിന്റെ വ്യാപ്തിയും ആധികാരികതയും ഉറപ്പുവരുത്തി സേർച്ച് / ഇൻസ്പെക്ഷൻ നടത്തി പെനാൽറ്റിയും നികുതിയും ഈടാക്കുന്നു. ഇതുകൂടാതെ അനിവാര്യ ഘട്ടങ്ങളിൽ നികുതി വെട്ടിപ്പുകാരെ അറസ്റ്റിന് വിധേയമാക്കുകയും ചെയ്യുന്നു. അന്തർ സംസ്ഥാന നികുതി വെട്ടിപ്പ് തടയുന്നതിനായി ക്രോസ് ബോർഡറിംഗ് ഇന്റലിജൻസ് സംവിധാനവും ഉപയോഗപ്പെടുത്തുന്നു. മേൽ വിവരിച്ച പ്രവർത്തനങ്ങളിലൂടെ നികുതി പിരിവ് കാര്യക്ഷമവും ഊർജ്ജിതവുമായി നടത്തി വരുന്നുണ്ട്.

കൂടാതെ ചരക്ക് നീക്കത്തിന്റെ തത്സമയ ട്രാക്കിംഗും നിരീക്ഷണവും സുതാര്യമാക്കുന്നതിനായി സംസ്ഥാനത്ത് ഓട്ടോമേറ്റഡ് നമ്പർ പ്ലേറ്റ് റെക്കഗ്നിഷൻ (ANPR) സംവിധാനം പ്രവർത്തിക്കുന്നുണ്ട്.

നികുതി വെട്ടിപ്പുകൾ മുൻകൂട്ടി കണ്ടെത്തുന്നതിനായി ബിസിനസ് ഇൻ്റലിജൻസ് ആൻഡ് ഫ്രോഡ് അനലിറ്റിക്സ് (BIFA) പോലുള്ള സ്പെഷ്യലൈസ്ഡ് അനലിറ്റിക്സ് പോർട്ടലുകളും ജി.എസ്.ടി. കോമൺ പോർട്ടലിലെ റിപ്പോർട്ടുകളും ഫലപ്രദമായി ഉപയോഗിച്ചു വരുന്നു.

നികുതി പിരിവു കാര്യക്ഷമവും ഊർജ്ജിതവുമായി നടത്താൻ സ്വീകരിച്ച നടപടികൾ സംസ്ഥാനത്തിൻ്റെ ജി.എസ്.ടി. വരുമാനം വർദ്ധിപ്പിക്കുന്നതിൽ സഹായകമാകുന്നുണ്ടെന്നാണ് മനസ്സിലാക്കുന്നത്.

സെക്ഷൻ ഓഫീസർ